



Uttanríkis- og mentamálaráðið

Lógartænastan

Dagfesting: 14. apríl 2020
Mál nr.: 20/00281
Málsviðgjørt: AJ/MN/TH
Eftirkannað: Lógartænastan
dagfestir

Uppskot til

Kunngerð

um

Upptøku til lestur á Fróðskaparsetri Føroya

Við heimild í §3, stk. 4 í Løgtingslóg nr. 58 frá 9. juni 2008 um Fróðskaparsetur Føroya, sum broytt við løgtingslóg nr. 51 frá 8. mai 2012 verður ásett:

Upptøkutreytir

§ 1. Upptøkutreyt til bachelorútbúgving er gymnasial miðnámsútbúgving.

Stk. 2. Umframt kravið í stk. 1, skal umsøkjari lúka serkrøvini til einstøku útbúgvingina. Serkrøvini eru ásett í skjali 1.

Stk. 3. Í serligum føri kann víkjast frá tí í stk. 1 nevnda kravi, um umsøkjari á annan hátt hevur ognuð sær vitan og lestarfórleika, ið kann javnsetast við gymnasiala miðnámsútbúgving.

§ 2. Upptøkutreyt til masterútbúgving er viðkomandi bachelorútbúgving.

Stk. 2. Umframt kravið í stk. 1, skal umsøkjari lúka serkrøvini til einstøku útbúgvingina.

Stk. 3. Í serligum føri kann víkjast frá tí í stk. 1 nevnda kravi, um umsøkjari á annan hátt hevur ognuð sær vitan og lestrarfórleika, ið kann javnsetast við viðkomandi bachelorútbúgving.

§ 3. Upptøkutreytir til aðrar enn tær í § 2 nevndu útbúgvingar eru ásettar í námsskipanini til einstøku útbúgvingina.

Stk. 2. Útbúgvingar sbrt. stk. 1 eru umfataðar av reglunum í §§ 4-13 í hesi kunngerð.

Upptøka

§ 4. Fróðskaparsetur Føroya útflyggjar umsóknarblað. Umsóknarblað skal latast Fróðskaparsetrinum saman við skjálprógvum fyri upptøkugrundarlagnum, umframt øðrum viðkomandi skjølum.

Stk. 2. Umsøkjari kann søkja um upptøku til í mesta lagi 3 bachelorútbúgvingar.

Fyrsta útbúgvingin er at meta sum 1. raðfesting hjá umsøkjara.

§ 5. Rektarin setir eina ráðgevandi upptøkunevnd at viðgera innkomnar umsóknir og at lata rektaranum tilmæli um upptøku av umsøkjarum.

Stk. 2. Rektarin orðar mannagongd fyri arbeiðið hjá upptøkunevndini, her undir hvussu farast skal fram, tá mett verður um avriksflutning, javnvirðismeting o.a.

Stk. 3. Hevur umsøkjari útlenskt miðnámsprógv ella bachelorprógv, verður mett um upptøkugrundarlagi í hvørjum einstøkum føri.

Stk. 4. Útlenskt miðnámsprógv sbt. stk. 3 er miðnámsprógv úr landi uttanfyri Norðurlond.

Freistir og bíðilisti

§ 6. Fróðskaparsetur Føroya kunnger, nær umsóknarfreistir eru. Umsóknarfreistin er í seinasta lagi 6 vikur áðrenn lestrarbyrjan.

Stk. 2. Umsøkjari skal hava svar uppá umsókn í seinasta lagi ein mánað fyri lestrarbyrjan. Umsøkjari, ið verður upptikin, skal innan freist vátta, at hann tekur av tilboðnum.

Stk. 3. Um neyðugt, ger Fróðskaparsetrið samstundis við vanligu upptøkuna, ein bíðilista, ið er galdandi fyri verandi lestrarár. Bíðilistin er grundaður á sama førleikametingarstöði sum við upptøku.

Stk. 4. Um so er, at ein umsøkjari, sum stendur á bíðilista, ikki tekur av tilboði um upptøku áðrenn freistin er farin, fellur rætturin til upptøkuplássið burtur.

§ 7. Til útbúgvingar, ið verða bjóðaðar út á enskum máli, kann Fróðskaparsetrið tilskila ávíst tal av lestrarplássum til skikkaðar umsøkjarar, sum hava tørv á uppihaldsloyvi til tess at lesa á Fróðskaparsetrinum.

Tøk lestrarpláss

§ 8. Eru tøk lestrarpláss, tá freistin at taka av tilboði um lestrarpláss er farin, kunnu hesi verða bjóðað út av nýggjum.

Stk. 2. Fróðskaparsetrið kannar um tøku lestrarplássini og setir umsóknarfreistir og svarfreistir.

Stk. 3. Upptøkukrøvini til tøk lestrarpláss eru tey somu sum til vanligu upptøkuna sbt. §§ 1-3.

Krav til málførleikar

§ 9. Umsøkjari skal skjalprógva, at viðkomandi kann fylgja við undirvísingarmálinum, sum í útgangsstøði er føroyskt.

Stk. 2. Umsøkjari, ið ikki kann skjalprógva neyðuga førleikan í føroyskum máli, kann verða biðin um at møta til samrøðu og/ella málroynd.

§ 10. Umsøkjari, ið tekur av tilboði um lestrarpláss, verður innskrivaður sum lesandi til útbúgving sum fulltíðarlesandi, parttíðarlesandi, stakgreinalesandi ella gestalesandi.

Stk. 2. Innskrivingin er samstundis eisini innskriving til allar próvtøkur, ið eru partur av útbúgvingini.

Stk. 3. Lesandi kunnu einans verða innskrivað til eina útbúgving á Fróðskaparsetrinum í senn.

Stk. 4. Fróðskaparsetrið kann gera undantak frá stk. 3, tá talan er um tví fakligan og/ella tvørfakligan lestur, tá talan er um ískoyttisskeið ella, tá serstøk viðurskifti gera seg galdandi.

Útskriving og endurinnskriving

§ 11. Fróðskaparsetrið kann útskriva lesandi, sum:

- 1) Hava staðið endaligt prógv,
- 2) hava nýtt øll próvtøkuhøvini, og tí ikki kunnu standa útbúgvingina,
- 3) sjálvi ynskja at verða útskrivað

Stk. 2. Lesandi, ið hevur staðið tann partin av lestrinum, sum svarar til minst 1.

lestrarár, kann søkja um at verða endurinnskrivaður til útbúgvingina.

Stk. 3. Lesandi, ið er útskrivaður sbt. stk. 1, og sum lýkur kravið í stk. 2, kann endurinnskrivast, um Fróðskaparsetrið

eftir eina ítøkiliga og fakliga meting kemur til ta niðurstøðu, at útlitini fyri, at tann lesandi kann fullføra lesturin, eru batnað munandi.

Stk. 4. Lesandi, ið verður endurinnskrivaður, kann ikki fara til próvtøku í skeiðum, ið hann longu hevur staðið, uttan so, at skeiðini eru fyrnað. Tann lesandi fær eitt nýtt próvtøkuhøvi til tey skeið, ið ikki eru staðin.

§ 12. Fróðskaparsetrið kann útskriva lesandi, ið ikki hevur staðið í minsta lagi eina próvtøku seinastu 12 mánaðirnar.

Stk. 2. Fróðskaparsetrið kann gera undantak frá stk. 1, tá serstøk viðurskifti gera seg galdandi.

Farloyvi

§ 13. Lesandi kann fáa farloyvi frá lestrinum sambært innanhýsis reglugerð, ið Fróðskaparsetrið orðar.

Stk. 2. Í farloyvistíðarskeiðinum hevur tann lesandi ikki rætt til at fylgja undirvísingini, fara til próvtøkur, lata inn uppgávur ella fáa vegleiðing. Tann lesandi kann heldur ikki vera virkin í lestrarráðum í hesum tíðarskeiði.

Stk. 3. Lesandi, ið er í farloyvi frá einari útbúgving á Fróðskaparsetrið Føroya, kann

ikki fara undir aðra útbúgving á Fróðskaparsetrinum í farloyvistíðarskeiðnum.

Kæra

§ 14. Avgerðir tiknar sambært reglunum í hesi kunngerð, kunnu kærast til landsstýrismannin. Freistin er 4 vikur eftir at avgerðin er fráboðað.

Stk. 2. Kæra verður skrivliga send Fróðskaparsetrinum, ið sendir kærana víðari til landsstýrismannin saman við sínum ummæli av málinum. Áðrenn málið verður sent landsstýrismanninum, skal Fróðskaparsetrið geva kæraranum høvi til, innan 7 dagar, at gera viðmerkingar til ummæli. Møguligar viðmerkingar hjá kæraranum skulu sendast landsstýrismanninum.

Gildiskoma

§ 22. Henda kunngerð kemur í gildi dagin eftir, at hon er kunngjørd, og er galdandi fyri upptøkuna til seinnu lestrarhálvu 2020 og seinni.

Uttanríkis- og mentamálaráðið, 14. apríl 2020.

Jenis av Rana
landsstýrismaður

/ Poul Geert Hansen

Serkrøv um upptøku

Umframt vanliga upptøkukravið, hava niðanfyri nevndu útbúgvingar ávís serkrøv, ið umsøkjari skal lúka umframt:

Útbúgving:	Serkrav:
Bachelor í føroyskum – mál og bókmentir	<ul style="list-style-type: none"> Føroyskt A við í minsta lagi próvtalinum 5,8 eftir 7-talsstiganum ella 8 eftir 13-talsstiganum.
Bachelor í búskaparfrøði	<ul style="list-style-type: none"> Støddfrøði B
Bachelor í havlívfrøði	<ul style="list-style-type: none"> Alisfrøði B Støddfrøði B Evnafrøði B <p><i>Miðaltalið í hvørjari av nevndu lærugreinunum skal vera í minsta lagi 4 eftir 7-talsstiganum ella 7 eftir 13-talsstiganum.</i></p>
Bachelor í KT-verkfrøði	<ul style="list-style-type: none"> Støddfrøði B ella hægri <p><i>Miðaltalið í nevndu lærugrein skal vera í minsta lagi 4 á B-stigi ella minst 2 á A-stigi eftir 7-talsstiganum. Hetta svarar til í minsta lagi 7 á B-stigi ella minst 6 á A-stigi eftir 13-talsstiganum.</i></p>
Bachelor í lögfrøði	<ul style="list-style-type: none"> Upptøkuroynd
Bachelor í maskinfrøði	<ul style="list-style-type: none"> Maskinmeistaraprógvið staðið eftir kunngerð nr. 106 frá 15. september 2005 um maskinmeistaraútbúgving Støddfrøði 3 ella støddfrøði A <p><i>Miðaltalið í nevndu lærugrein skal vera minst 8 eftir 13-talsstiganum ella 4 eftir 7-talsstiganum.</i></p> <p>Maskinmeistarar útbúnir eftir kunngerð nr. 129 frá 14. september 1992 kunnu vera tiknir upp, um kunnleikin í støddfrøði er nóg góður, t.d., um teir hava staðið Støddfrøði A á miðnámi ella hava minst 9 í miðal eftir 13-talsstiganum.</p> <p>Aðrar fortreytir á javnsettum kunnleikastigi kunnu góðtakast eftir nærri meting.</p>
Bachelor í mylálívsvísindum	<ul style="list-style-type: none"> Alisfrøði B Støddfrøði B Evnafrøði B

	<p><i>Miðtalið í hvörjari av nevndu lærugreinunum skal vera í minsta lagi 4 eftir 7-talsstiganum ella 7 eftir 13-talsstiganum.</i></p>
Bachelor í orkuverfrøði	<ul style="list-style-type: none"> • Støddfrøði A við miðtalinum minst 8 eftir 13-talsstiganum og minst 6 eftir 7-talsstiganum • Alisfrøði B • Evnafrøði C <p><i>Ella maskinmeistaraprógv við miðtalinum:</i></p> <ul style="list-style-type: none"> • Minst 9 eftir 13-talsstiganum • Minst 7 eftir 7-talsstiganum
Bachelor í orkuvísindum	<ul style="list-style-type: none"> • Støddfrøði A við miðtalinum minst 8 eftir 13-talsstiganum og minst 6 eftir 7-talsstiganum • Alisfrøði B • Evnafrøði C <p><i>Ella maskinmeistaraprógv við miðtalinum:</i></p> <ul style="list-style-type: none"> • Minst 9 eftir 13-talsstiganum • Minst 7 eftir 7-talsstiganum
Bachelor í orkuvísindum og støddfrøði	<ul style="list-style-type: none"> • Støddfrøði A við miðtalinum minst 8 eftir 13-talsstiganum og minst 6 eftir 7-talsstiganum • Alisfrøði B • Evnafrøði C <p><i>Ella maskinmeistaraprógv við miðtalinum:</i></p> <ul style="list-style-type: none"> • Minst 9 eftir 13-talsstiganum • Minst 7 eftir 7-talsstiganum
Bachelor í vistfrøði	<ul style="list-style-type: none"> • Alisfrøði B • Støddfrøði B • Evnafrøði B <p><i>Miðtalið í hvörjari av nevndu lærugreinunum skal vera í minsta lagi 4 eftir 7-talsstiganum ella 7 eftir 13-talsstiganum</i></p>
Bachelor í sjúkrarøktarfrøði	<ul style="list-style-type: none"> • Fyrstuhjálparaskeið, ið ikki er eldri enn 2 ár við lestrarbyrjan
Hjánám í støddfrøði	<ul style="list-style-type: none"> • Støddfrøði A

Hjánám í føroyskum	<ul style="list-style-type: none"> • Føroyskt A við í minsta lagi próvtalinum 5,8 eftir 7-talstiganum ella 8 eftir 13-talstiganum • Skal hava staðið ella vera innskrivaður til eina høvuðsgrein.
Master í føroyskum	<ul style="list-style-type: none"> • Bachelorprógv í føroyskum við góðum úrsliti (samsvarandi 5,8 eftir 7-talstiganum ella 8 í miðal eftir 13-talstiganum)
Master í West Nordic Studies, Governance and Sustainable Management	<ul style="list-style-type: none"> • Førleikar í samfelagsvísindaligum háttalag (20 ECTS) • Enskt B ella samsvarandi TOEFL ella IELTS
Diplom í listarligum arbeiði	<ul style="list-style-type: none"> • Egið avrik – ritlist ella tónlist – fimm síður av skrivligum avriki ella 5 minuttir av tónleikaverki • Listarligan profil